

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī ahōbilanārasimḥastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī ahōbilanārasimḥastōtram ॥

lakṣmīkaṭākṣasarasīruharājahaṃsaṃ

pakṣīndraśailabhavanaṃ bhavanāśamīśam |

gōkṣīrasāra ghanasārapaṭīravarnaṃ

vandē kṛpānidhimahōbalanārasimḥam ॥ 1 ॥

ādyantaśūnyamajamavyayamapramēyaṃ

ādityacandraśikhilōcanamādidēvam |

abjāmukhābjamadalōlupamattabhṛṅgaṃ

vandē kṛpānidhimahōbalanārasimḥam ॥ 2 ॥

kōṭīrakōṭīghaṭitōjjvalakāntikāntaṃ

kēyūrahāramaṇikuṇḍalamaṇḍitāṅgam |

cūḍāgrarañjitasudhākarapūrṇabimbaṃ

vandē kṛpānidhimahōbalanārasimḥam ॥ 3 ॥

vārāhavāmananṛsimḥasubhāgyamīśaṃ

kṛīḍāvilōlahṛdayaṃ vibudhēndravandyaṃ |

haṃsātmaḥ paramahaṃsamanōvihāraṃ

vandē kṛpānidhimahōbalanārasimḥam ॥ 4 ॥

mandākinījananahētupadāravindaṃ

vṛndārakālayavinōdanamujjvalāṅgam |

mandārapuṣpatulasīracitāṅghripadmaṃ

vandē kṛpānidhimahōbalanārasimḥam ॥ 5 ॥

*tāruṇyakṛṣṇatulasīdaladhāmaramyaṃ
dhātrīramābhīramaṇaṃ mahanīyarūpam |
mantrādhīrājamathadānavamānabhaṅgaṃ
vandē kṛpānidhimahōbalanārasimḥam || 6 ||*

|| iti śrī ahōbilanārasimḥastōtraṃ samāptam ||